

# अंतर्राष्ट्रीय सीमा पर कड़ी चौकसी

श्रावस्ती | मित्र संवाददाता

चुनाव में पुलिस विभाग की ओर से विशेष सतर्कता बरती जा रही है। जगह जगह चेकिंग पोस्ट बना कर चेक किया जा रहा है। वहीं गैर जनपद की सीमा और नेपाल सीमा पर बैरियर बना कर चेकिंग की जा रही है।

लोकसभा चुनाव में किसी भी गड़बड़ी को रोकने के लिए पुलिस प्रशासन ने चुस्त दुरुस्त व्यवस्था की है। नेपाल सीमा पर 10 और गैर जनपद की सीमा पर 12 बैरियर स्थापित किए गए हैं। जहां पर वाहनों की चेकिंग की जा रही है। इसी तरह से नेपाल सीमा के करीब के गांवों में पुलिस विभाग के अधिकारी खुद जाकर फ्लैग मार्च करके ग्रामीणों को सुरक्षा का भरोसा दिला रहे हैं।

गुरुवार को एसपी बीसी दूबे के नेतृत्व में पुलिसकर्मियों ने नेपाल सीमा के सुईया बार्डर पर फ्लैग मार्च किया। इसके साथ ही सीमा पर बने बैरियर पर वाहनों की सघन चेकिंग की। इसके अलावा मदारगढ़, भरथा रोशनगढ़, ताल बघौड़ा, सुईया, राजपुर मोड़ आदि गांवों में जाकर लोगों को सुरक्षा का भरोसा देते हुए शांतिपूर्ण तरीके से मतदान करने का आह्वान किया।

इस मौके पर सीओ भिनगा डा जंग महार यादव के साथ ही फंडं थानों के फर्मा बं पैरामिटेडों फौस के



नेपाल सीमा पर चेकिंग करते पुलिसकर्मी

• हिन्दुस्तान



मदारगढ़ में पुलिस टीम के साथ भ्रमण करते एसपी बीसी दूबे

• हिन्दुस्तान

जवान शामिल रहे।

श्री दूबे ने बताया कि शनिवार शाम को नेपाल सीमा सील कर दी जाएगी।

जो रविवार को मतदान के बाद खुलेगी। तब तक नेपाल सीमा पर कड़ी निगरानी रहेगी।